

Vaqif Mustafazadə – 85

Azərbaycan caz ulduzunun irsi Vyananı heyran qoydu

Avstriya paytaxtındakı Azərbaycan Mədəniyyət Mərkəzində görkəmli caz pianoçusu və bəstəkar, ölkəmizdə caz musiqisinin banilərindən biri Vaqif Mustafazadənin 85 illiyinə həsr olunmuş etno-caz konserti təşkil edilib.

Azərbaycan Mədəniyyət Mərkəzinin rəhbəri Leyla Qasımova giriş sözündə Vaqif Mustafazadənin həyat və yaradıcılığına nəzər salıb. Qeyd edilib ki, muğam-caz janrının yaradıcısı kimi tanınan Vaqif Mustafazadənin Azərbaycan musiqi tarixində özünəməxsus yeri var, onun əsəsinə qoyduğu musiqi istiqaməti və ifa tərz-i ölkəmizin hüdudlarından uzaqlarda da şöhrət tapıb və bu gün də müxtəlif musiqiçilər tərəfindən uğurla davam etdirilir. Bu gün müasir Azərbaycan caz ifaçılığının inkişafını Vaqif Mustafazadə olmadan təsəvvür etmək mümkün deyil.

Bədii hissədə Azərbaycan caz ifaçıları



Sonai (vokal), Tural Rafael (fortepiano) və Ələfsər Rəhimov (balaban, zurna və tütək) konsert proqramı ilə çıxış ediblər. Konsertdə Vaqif Mustafazadə ilə yanaşı, digər Azərbaycan bəstəkarlarının repertuarından əsərlər, eləcə də xalq mahnıları və rəqsləri ifa edilib. Tural Rafael və Ələfsər Rəhimovun bəstələdiyi kompozisiyalar,

Sonainin məlahətli səslə ifa etdiyi “Kön-lümün yadigarı”, “Laylalar”, “Bana, bana gəl”, “Pıçıldaşın ləpələr”, “Çiçək kimi”, “Girdim yarın bağçasına” kimi bəstəkar və xalq mahnıları böyük maraq və sürəkli alqışlarla qarşılanıb.